

ट्रेन टिकट बुक करते करें ये काम, मुफ्त में होगा एसी में अपग्रेड

Travelling

रेल से बहुत से लोग यात्रा करते हैं। कुछ लोग तो ऐसे हैं जो रोजाना सफर करते हैं। लेकिन क्या आप जानते हैं कि अगर आप स्लीपर क्लास में टिकट बुक करते हैं तो ये अपने आप एसी में अपग्रेड हो सकता है?

जालंधर ब्रीज. फीचर

यात्रा चाहें लंबी हो या फिर छोटी, बहुत से लोग ट्रेन में सफर करना पसंद करते हैं। ऐसा इसलिए क्योंकि ट्रेन की यात्रा कम्फर्टेबल होती है और हर वर्ग का व्यक्ति अपनी सुविधा अनुसार क्लास चुनकर यात्रा कर सकता है। इसी के साथ ट्रेन का सफर काफी मजेदार भी होता है।

ऐसा इसलिए क्योंकि ट्रेन ट्रेवल में अलग-अलग तरह के लोगों से मिलना होता है, वहीं परिवार के साथ जाने पर एक दूसरे के साथ अच्छा टाइम स्पेंड भी हो जाता है। बहुत से लोग अक्सर ट्रेन में यात्रा तो करते हैं लेकिन रेलवे के नियमों से अनजान हैं। क्या आप जानते हैं कि कोई व्यक्ति अगर स्लीपर क्लास का टिकट बुक कर रहा है तो ये एसी क्लास में भी अपग्रेड हो सकती है।

IRCTC की ऑटो-अपग्रेड पोलिसी में चार्ट तैयार होने के बाद सीटें होने पर ट्रेन टिकटों को हाई क्लास में मुफ्त अपग्रेड मिल सकता है। यह अपग्रेड आमतौर पर स्लीपर क्लास और सीटिंग क्लास के वेंटिंग लिस्ट वाले टिकटों पर लागू होता है। यह अपग्रेड ऑटोमैटिक होता है और हाई क्लास में सीट खाली होने पर डिपेंड करता है। हालांकि, आपकी टिकट दो हाई क्लास तक ही अपग्रेड हो सकती है।

ट्रेन टिकट बुक करते समय करें ये एक काम

- टिकट अपग्रेड की सुविधा पाने के लिए यात्रियों को आईआरसीटीसी ट्रेन टिकट बुक करते समय अपग्रेड ऑप्शन चुनना होगा। अगर ये ऑप्शन न चुना जाए तो

- सुविधा नहीं मिलेगी। कैसे चुनें ऑप्शन-
- ट्रेन टिकट बुक करते समय चुनी गई ट्रेन के लिए अपनी सुविधा के मुताबिक क्लास पर क्लिक करें।
 - फिर यात्री का विवरण, जैसे नाम, उम्र, लिंग, बर्थ प्रेफरेंस और बाकी जानकारी भरें।
 - अपनी टिकटों को हाई क्लास में अपग्रेड करने के लिए ऑटो-अपग्रेड वाले चेकबॉक्स पर क्लिक करें।
 - हाई क्लास में अपग्रेड होने पर यात्रियों के पीएनआर में कोई बदलाव नहीं होगा।



LIFE TRUTHS

बच्चों के सामने भूलकर भी ना करें इन 5 बातों का जिक्र, मेंटल इमोशनल हेल्थ पर पड़ेगा बुरा असर

बच्चों का आत्मविश्वास और मेंटल-इमोशनल ग्रोथ अच्छी बनाए रखने के लिए आइए जानते हैं आखिर कौन सी वो 5 बातें हैं, जिन्हें पेरेंट्स को बच्चों के सामने करने से बचना चाहिए।



जालंधर ब्रीज . फीचर

बच्चों को अच्छी परवरिश देने के लिए पेरेंट्स अपनी तरफ से हर संभव कोशिश करते हैं। बावजूद इसके जाने-अनजाने कई बार माता-पिता से कुछ ऐसी गलतियां हो जाती हैं, जो ना सिर्फ उनके मानसिक विकास बल्कि बच्चों के सामने बुरा असर डालने लगती हैं।

नतीजा, बच्चों का आत्मविश्वास कम होने लगता है और वो कक्षा में अपने साथी बच्चों से हर काम में पीछे रह जाते हैं। बच्चों का आत्मविश्वास और मेंटल-इमोशनल ग्रोथ अच्छी बनाए रखने के लिए आइए जानते हैं आखिर कौन सी वो 5 बातें हैं, जिन्हें पेरेंट्स को बच्चों के सामने करने से बचना चाहिए।

पैसों से जुड़ी चिंताएं

बच्चों के सामने पेरेंट्स को कभी भी भविष्य की चिंताओं, कर्ज, ऑफिस की टेंशन या किसी भी तरह की वित्तीय समस्या पर चर्चा नहीं करनी चाहिए। बच्चों के सामने ऐसा करने से उनके कोमल मन में डर पैदा हो सकता है। विशेषज्ञ सलाह देते हैं कि पेरेंट्स को हमेशा पैसों और खर्च से जुड़े विषयों पर अकेले बैठकर ही बात करनी चाहिए।

झगड़ा या तलाक की प्लानिंग

माता-पिता के बीच होने वाले झगड़े या तलाक की चर्चा बच्चों में असुरक्षा की भावना भरकर उन्हें उस स्थिति के लिए जिम्मेदार तक महसूस करवा

सकती है। माता-पिता को चाहिए कि अपने स्वस्थ मतभेदों को सम्मान के साथ पेश करें।

बच्चों के सामने ना करें किसी की बुराई

माता-पिता को समझना चाहिए कि रिश्तेदारों, केयर टेकर या फिर अजनबियों की बुराई बच्चों के सामने करने से आप उसे भी अनजाने में यही करने की ट्यूशन दे रहे होते हैं। ऐसा करने से बच्चे लोगों की बुराईयां सुनकर कई बार बच्चे कंप्यूज हो जाते हैं और उनके मन में उस व्यक्ति को लेकर संदेह पैदा होता है। जिससे उसे लोगों के साथ बॉन्ड बनाने में परेशानी होती है। इसके अलावा बच्चों में आगे चलकर लोगों की बुराई करने की आदत पड़ जाती है।

बच्चे के लुक्स पर कमेंट

कई बार माता-पिता मजाक में अपने बच्चों के लुक्स पर कमेंट करने लगते हैं। लेकिन पेरेंट्स को कभी भी अपने बच्चे के लुक्स पर भी कोई नेगेटिव कमेंट नहीं करना चाहिए। ऐसा करने से बच्चे का आत्मविश्वास कमजोर होने लगता है और उसके भीतर हीन भावना पैदा होने लगती है।

जाति और धर्म से जुड़े भेदभाव

बच्चे के सामने जाति-धर्म या हिंसा से जुड़ी बातों को करने से बच्चे ऐसा करने से उनकी मानसिकता पर बुरा असर पड़ सकता है। ऐसा करने की जगह उन्हें समानता और सौहार्द की शिक्षा दें।

डिस्क्लेमर : यह लेख मात्र सामान्य जानकारी के लिए है। किसी भी प्रयोग से पहले विशेषज्ञ की राय अवश्य लें।

पकौड़े रहेंगे देर तक कुरकुरे, हलवाइयों वाली ये 5 टिप्स जरूर जान लें!

पकौड़े बनाने के कछ देर बाद ही सॉफ्ट हो जाते हैं, तो आपको ये टिप्स जरूर जान लेनी चाहिए। हलवाइयों वाली ये सीक्रेट टिप्स आपके पकौड़ों को बनाएंगी परफेक्ट क्रिस्पी-कुरकुरा, वो भी देर तक।



जालंधर ब्रीज. रसिपी

पकौड़ों का मजा तभी है, जब वो क्रिस्पी-कुरकुरे हों। हालांकि आपने एक चीज जरूर नोटिस की होगी कि कढ़ाई में से तुरंत निकले पकौड़े तो फिर भी क्रिस्पी रहते हैं। लेकिन कुछ देर बाद ये इतने नर्म हो जाते हैं की इनका स्वाद फीका पड़ जाता है। वहीं अगर आपने बाजार के पकौड़े, समोसे या कचौड़ी खाए होंगे, तो देखा होगा कि ठंड होने के बाद भी ये उतने ही क्रिस्पी रहते हैं और इनके स्वाद में ज्यादा फर्क नहीं आता। तो क्या घर के पकौड़ों को भी हम ज्यादा देर तक क्रिस्पी बनाकर नहीं रख सकते? बिल्कुल रख सकते हैं, इन छोटे-छोटे हलवाई स्पेशल हैक्स के साथ। आइए जानते हैं ये कमाल की टिप्स।

देर तक कुरकुरे रहेंगे पकौड़े

- पकौड़े कुरकुरे ही अच्छे लगते हैं, लेकिन सही तकनीक के अभाव में बहुत जल्दी मुलायम भी हो जाते हैं। पकौड़े तलते वक्त तेल के तापमान पर ध्यान दें। तेल गर्म हो जाए तो आंच को मध्यम करके पकौड़ों को तलें। ठंडे तेल को पकौड़े ज्यादा सोखते हैं, वहीं ज्यादा गर्म तेल के कारण अधपके रह जाते हैं।
- अगर आप चाहती हैं कि बाजार वाले पकौड़ों का कुरकुरापन घर के बने पकौड़ों में भी आए तो पकौड़े के लिए घोल तैयार करते वक्त उसमें दो से तीन चम्मच चावल का आटा या फिर कॉर्नफ्लोर मिला दें।
- बाजार में मिलने वाले समोसे आदि पहले से तलकर रखे जाते हैं और ग्राहक को देने से पहले उन्हें दोबारा तला जाता है। आप भी इस ट्रिक को आजमाएं। जो भी

सैक्स बना रही हैं, उन्हें मध्यम आंच पर पहले से तलकर रख लें। जब वे ठंडे हो जाएं तो तेज आंच पर उन्हें दोबारा तलकर सर्व करें।

- समोसे, पकौड़े और कचौड़ी आदि तो गर्मागर्म ही अच्छे लगते हैं, पर इन्हें कड़ाही से निकालने के बाद तुरंत ढकने की गलती न करें। गर्मागर्म पकौड़ों से भाप निकलेगा और ढक देने के कारण भाप को वजह से पकौड़ों का टेक्सचर खराब हो जाएगा।
- पकौड़ों को क्रिस्पी बनाने के लिए घोल तैयार करते वक्त उसमें चुटकी भर बेकिंग सोडा मिला दें। पकौड़े फूले हुए बनेंगे और काफी देर तक उनका स्वाद बरकरार रहेगा। इसी तरह पकौड़े के घोल में एक चम्मच अरारोट पाउडर मिला देने से भी वे घंटों तक क्रिस्पी और स्वादिष्ट रहते हैं।

बैली फैट से निजात दिला सकती है 10 मिनट की मेडिटेशन

जालंधर ब्रीज. हेल्थ केयर

बढ़ता मोटापा आज हर दूसरे व्यक्ति के लिए एक बड़ी समस्या बन गया है। बिजी लाइफस्टाइल और खानपान की खराब आदतों ने इस समस्या को और ज्यादा बढ़ा दिया है। घंटों एक जगह बैठकर काम करने से व्यक्ति की कमर के आसपास चर्बी जमा होने लगती है। जो ना सिर्फ देखने में खराब लगती है बल्कि सेहत से जुड़े कई रोगों की भी घंटी हो सकती है। रोजाना 10 मिनट की मेडिटेशन को भी बेहद असरदार है मोटापा को कम करने के लिए।

पर्याप्त नींद लें

जल्दी वेट लॉस करने के लिए एक्सपर्ट सबसे पहले अच्छी नींद लेने की सलाह देते हैं। एक्सपर्ट कहते हैं कि अपर्याप्त नींद भूख को नियंत्रित करने वाले हार्मोन को बाधित करके भूख को बढ़ाती है। जिससे व्यक्ति ओवरईटिंग करने लगता है और उसका वजन बढ़ जाता है। ऐसे में मोटापा कंट्रोल रखने के लिए रोजाना 7-9 घंटे की नींद जरूर लें।

वेट लॉस एक्टिविटी

एक्सपर्ट कहते हैं कि वर्कआउट के अलावा की जाने वाली एक्टिविटी असल में आपकी वेट लॉस जर्नी को आसान बनाती हैं। इसके लिए जिम के अलावा आप 10,000 कदम पैदल चलने और लिफ्ट की जगह सीढ़ियों से चढ़ने-उतरने का लक्ष्य रखें।

मेडिटेशन करें

एक्सपर्ट जल्दी हेल्दी वेट लॉस के लिए स्ट्रेस फ्री रहने की सलाह देते हैं। एक्सपर्ट का कहना है कि लंबे समय तक तनाव में रहने से पेट और उसके आसपास की जगह पर चर्बी जमा होने लगती है। ऐसे में तनाव कम करने के लिए रोजाना 10 मिनट मेडिटेशन करने की कोशिश करें। यह आपका तनाव दूर करके जादुई तरीके से वेट लॉस करने में मदद करता है।



जंक फूड से बचाएं दूरी

एक्सपर्ट कहते हैं कि भूख लगने पर अगर आप कुछ भी खा लेते हैं तो अपनी इस आदत को तुरंत बदल डालिए। अगर आप असल में अपना वजन कम करना चाहते हैं तो उसकी शुरुआत सबसे पहले किचन से रखें जंक फूड को हटाकर करें।

कैश डाइट से बचें

एक्सपर्ट बताते हैं कि कैश डाइट करने से भले ही कुछ समय के लिए वेट लॉस में मदद मिल सकती हो लेकिन यह लंबे समय में आपके मेटाबॉलिज्म को नुकसान पहुंचा

एक्सपर्ट कहते हैं कि अपनी रोजमर्रा की आदतों में थोड़ा सा बदलाव करके आप बड़ी आसानी से अपना वेट लॉस कर सकते हैं। हाल ही में ऋषभ ने अपनी एक इंस्टाग्राम पोस्ट में बैली फैट कम करने के लिए 6 असरदार टिप्स शेयर किए हैं।

हाइड्रेट रहें

वेट लॉस के लिए एक्सपर्ट सलाह देते हैं कि अपनी बोन्डी को हाइड्रेट जरूर रखें। दरअसल, खाने से पहले पानी पीने से भूख कम लगती है। जिससे व्यक्ति ओवरईटिंग करने से बच जाता है और उसे वेट लॉस में मदद मिलती है।

डिस्क्लेमर : यह लेख मात्र सामान्य जानकारी के लिए है। किसी भी प्रयोग से पहले विशेषज्ञ की राय अवश्य लें।

सर्दी-जुकाम से परेशान है बच्चा? देखभाल के लिए अपनाएं दादी-नानी के देसी नुस्खे

जालंधर ब्रीज (फीचर) . मौसम बदलने पर अक्सर लोग सर्दी-जुकाम की चपेट में आ जाते हैं, खासतौर से बच्चों में ये दिक्कत ज्यादा होती है। अगर आपके बच्चे को सर्दी जुकाम की दिक्कत हो रही है तो यहां बताए गए दादी-नानी के देसी नुस्खों को अपनाएं।

दादी नानी के देसी नुस्खे

- सरसों के तेल से



- मालिश : बच्चों को सर्दी-जुकाम हो जाए तो सरसों के तेल को कुट्टे हुए लहसुन और अजवाइन के साथ गर्म करें। लहसुन और अजवायन सूजन-रोधी होती है, ऐसे में इन दोनों चीजों से बंद वायुमार्ग खुलने में मदद मिलती है। गुनगुने तेल को बच्चे की छाती, पैरों, पीठ पर लगाएं और धीरे से मालिश करें। दादी-नानी कहती हैं कि इससे ब्लड फ्लो बेहतर होता है और नाक बंद होने की समस्या कम होती है।
- नीलगिरी का तेल : रुई के फाहे पर नीलगिरी के तेल की कुछ बूंदें डालें और बच्चे के कपड़ों पर लगाएं। इसके रोगाणुरोधी और बंद नाक खोलने वाले गुण बंद नाक की दिक्कत को दूर करते हैं और सांस लेने में तकलीफ को कम करते हैं।
 - अजवाइन का धुआं : अजवाइन को गरम तवे पर सूखा भून लें और बच्चे को थोड़ी दूरी से धीरे से धुआं लेने दें। अजवाइन के धुएं में बंद नाक खोलने वाले गुण होते हैं और यह नाक को प्राकृतिक रूप से साफ करने में मदद करता है।
 - अजवाइन पोतली का सेक : अजवाइन को गर्म करें और उन्हें एक साफ कपड़े में लपेटें। अब इस पोतली को छाती और पीठ पर हल्के से दबाएं। अजवायन में प्राकृतिक सूजन-रोधी गुण होते हैं, जो सीने की जकड़न और सर्दी के लक्षणों को कम करता है।
 - हल्दी तुलसी शौंस्ट : हल्दी और तुलसी के पत्तों को पानी में 2-3 मिनट तक उबालें। फिर इस पानी को बच्चे को दें। हल्दी के जीवाणुरोधी गुण और तुलसी के इम्यूनिटी बूस्ट करने वाले प्रभाव संक्रमण से लड़ने और गले की सूजन को कम करने में मदद करते हैं। हालांकि, ये पानी 1 साल से ज्यादा उम्र के बच्चे को दें।
 - विक्स स्टीमर : स्टीमर में थोड़ा सा विक्स बेबी रब डालें और बच्चे के कमरे में रख दें। इससे हवा में नमी आती है, जिससे जकड़न और नाक साफ हो जाती है जिससे बच्चा आसानी से सांस ले पाता है।

डिस्क्लेमर : यह लेख मात्र सामान्य जानकारी के लिए है। किसी भी प्रयोग से पहले विशेषज्ञ की राय अवश्य लें।

ऐतिहासिक भारत-ब्रिटेन मुक्त व्यापार समझौता- नए भारत के लिए एक बड़ी उपलब्धि

जालंधर ब्रीज . भारत-ब्रिटेन व्यापक आर्थिक एवं व्यापार समझौता (सीईटीए) भारतीय किसानों, मछुआरों, कारीगरों और व्यवसायों को वैश्विक स्तर पर पहचान देने के साथ-साथ रोज़गार के असंख्य अवसरों का सृजन करेगा और प्रधानमंत्री नरेन्द्र मोदी के दृष्टिकोण के अनुरूप लोगों को प्रतिस्पर्धी दरों पर उच्च-गुणवत्ता वाली वस्तुएं प्राप्त करने में सहायता प्रदान करेगा। भारत और ब्रिटेन व्यापक आर्थिक एवं व्यापार समझौता (सीईटीए), ऑस्ट्रेलिया, यूरोप के मुक्त व्यापार समझौते और संयुक्त अरब अमीरात सहित अन्य विकसित देशों के साथ इसी तरह के समझौतों के अनुरूप है। यह मोदी सरकार के विकसित भारत 2047 के स्वप्न को साकार करने के क्रम में आर्थिक विकास और रोज़गार सृजन को अधिकतम करने की रणनीति का एक हिस्सा है।

प्रधानमंत्री की रणनीति- वर्ष 2014 में, मोदी सरकार ने भारतीय अर्थव्यवस्था में वैश्विक विश्वास को पुनः स्थापित करने तथा इसे भारतीय और विदेशी निवेशकों के लिए आकर्षक गंतव्य बनाने के लिए एक दृढ़ रणनीति अपनाई। विकसित देशों के साथ मुक्त व्यापार समझौतों (एफटीए) पर हस्ताक्षर करना, इस व्यापक रणनीति का एक हिस्सा है। एफटीए, व्यापार नीतियों के बारे में अनिश्चितताओं को दूर करते हुए निवेशकों का विश्वास भी बढ़ाते हैं।

विकसित देशों के साथ एफटीए, जिनके भारत के साथ प्रतिस्पर्धी व्यापारिक हित

नहीं हैं, दोनों पक्षों के लिए लाभप्रद है, जबकि पिछली सरकार ने भारत के दरवाजे प्रतिद्वंद्वी देशों के लिए खोलकर भारतीय व्यवसायों को खतरे में डालने का रवैया अपनाया था।

यूपीए शासनकाल में, विकसित देशों ने भारत के साथ व्यापार वार्ता लगभग रोक दी थी और उस समय भारत को दुनिया की “पाँच कमजोर” अर्थव्यवस्थाओं में से एक माना जाता था। प्रधानमंत्री मोदी के नेतृत्व में, भारत का सकल घरेलू उत्पाद वर्ष 2014 से लगभग तीन गुना बढ़कर लगभग 331 लाख करोड़ रुपये हो गया है। क्रान्तिकारी सुधारों, व्यापार में आसानी और प्रधानमंत्री के वैश्विक व्यक्तित्व ने भारत को एक आकर्षक गंतव्य के रूप में उभरने में सहायता की है। आज, दुनिया भारत की अद्भुत गाथा में भागीदारी के साथ-साथ एफटीए पर हस्ताक्षर करना चाहती है।

बाजार पहुंच, प्रतिस्पर्धात्मक बढ़त- यह एफटीए ब्रिटेन के बाजार के सभी क्षेत्रों में भारतीय वस्तुओं के लिए व्यापक बाजार पहुंच सुनिश्चित करेगा। यह लगभग 99 प्रतिशत टैरिफ लाइनों के टैरिफ को समाप्त करते हुए व्यापार मूल्य के लगभग 100 प्रतिशत को कवर करता है। इस समझौते के अंतर्गत 56 बिलियन डॉलर के द्विपक्षीय व्यापार से सृजित होने वाले व्यापक अवसरों के वर्ष 2030 तक दोगुना होने का अनुमान है।

छोटे व्यवसाय समृद्ध होंगे, क्योंकि भारतीय उत्पादों को प्रतिद्वंद्वियों पर

स्पष्ट प्रतिस्पर्धात्मक बढ़त हासिल होगी। फुटबॉल, क्रिकेट उपकरण, रग्मी गेंदें और खिलौने बनाने वाली कंपनियों का ब्रिटेन में अपने कारोबार में उल्लेखनीय विस्तार होगा।

असंख्य रोज़गार- आकर्षक बाज़ार में भारत की प्रतिस्पर्धात्मक बढ़त से निर्यात स्थायित्व के साथ-साथ निवेश और रोजगार सृजन में वृद्धि होगी। भारत वस्त्र, चमड़ा और जूते से जुड़े क्षेत्रों में ब्रिटेन को आपूर्ति करने वाले तीन प्रमुख आपूर्तिकर्ताओं में से एक बनने की शानदार स्थिति में है और इससे भारत को वैश्विक मूल्य श्रृंखलाओं में प्रमुख क्षमता के रूप में उभरने में सहायता मिलने के साथ ही यह छोटे व्यावसायियों, कारीगरों और महिलाओं को भी सहायता प्रदान करेगा।

रत्न एवं आभूषण, इंजीनियरिंग सामान, रसायन और फोन जैसे इलेक्ट्रॉनिक उत्पादों के निर्यात में भी वृद्धि होने की आशा है। किसान प्रथम- 95 प्रतिशत से अधिक कृषि और प्रसंस्कृत खाद्य टैरिफ लाइनों पर शुल्क शूलक लगंगा, जिससे कृषि-निर्यात और ग्रामीण समृद्धि में तीव्र वृद्धि का मार्ग प्रशस्त होगा।

शुल्क-मुक्त बाज़ार पहुंच से अगले तीन वर्षों में कृषि निर्यात में 20 प्रतिशत से अधिक की वृद्धि होने का अनुमान है, जो

वर्ष 2030 तक भारत के 100 अरब डॉलर के कृषि-निर्यात के लक्ष्य को पूरा करने में योगदान देगा। यह मुक्त व्यापार समझौता (एफटीए) भारतीय किसानों के लिए प्रीमियम ब्रिटिश बाज़ार को खोल देगा, जो जर्मनी, नीदरलैंड और अन्य यूरोपीय संघ के देशों को मिलने वाले लाभों के बराबर या उससे भी अधिक होगा।

हल्दी, काली मिर्च, इलायची और प्रसंस्कृत उत्पाद जैसे आम का गूदा, अचार और दालों को भी शुल्क-मुक्त पहुंच प्राप्त होगी। निर्यात बढ़ने से कृषि आय में वृद्धि होगी तथा गुणवत्ता, पैकेजिंग और प्रमाणन को अधिक प्रोत्साहन मिलेगा। इससे कृषि मूल्य श्रृंखला में रोज़गार के असंख्य अवसर सृजित होंगे।

कमजोर वर्गों की सुरक्षा- घरेलू किसानों की सुरक्षा के लिए एफटीए में भारत के सबसे संवेदनशील कृषि क्षेत्रों को बाहर रखा गया है। भारत ने डेयरी उत्पादों, सेब, जई और खाद्य तेलों पर कोई शुल्क रियायत नहीं दी है।

ये रियायतें, मोदी सरकार की खाद्य सुरक्षा, घरेलू मूल्य स्थिरता और कमजोर कृषक समुदायों को प्रार्थमिकता देने की रणनीति को रेखांकित करती हैं।

मछुआरों का विकास-भारतीय मछुआरे, विशेष रूप से आंध्र प्रदेश, ओडिशा, केरल और तमिलनाडु के मछुआरे, ब्रिटेन के

समुद्री आयात बाजार तक पहुंच के माध्यम से उल्लेखनीय विस्तार का अनुभव करेंगे। झींगा और अन्य समुद्री उत्पादों पर ब्रिटेन का आयात शुल्क वर्तमान 20 प्रतिशत से घटकर शून्य हो जाएगा। यह संभावना अभूतपूर्व है क्योंकि ब्रिटेन के 5.4 अरब डॉलर के समुद्री आयात में भारत की हिस्सेदारी केवल 2.25 प्रतिशत है।

सेवाएं और पेशेवर-यह समझौता आईटी/आईटीईएस, वित्तीय सेवा और शिक्षा सहित विभिन्न सेवाओं को गति प्रदान करेगा और भारतीयों के लिए नवीन अवसरों का सृजन करेगा। इस समझौते में संविदा सेवा प्रदाता, व्यावसायिक यात्री, निवेशक, योग प्रशिक्षक, संगीतकार और रसोइये सहित कुशल पेशेवरों के लिए भारत ने अनुकूल गतिशीलता प्रावधान सुनिश्चित किए हैं।

अभिनव एफटीए-प्रधानमंत्री मोदी के नेतृत्व में, भारत के एफटीए में वस्तुओं और सेवाओं के अलावा अन्य महत्वपूर्ण बातें शामिल हैं। इस एफटीए ने नए मानक स्थापित किए हैं। इस ईएफटीए के साथ, भारत ने 100 अरब डॉलर के निवेश की बाध्यकारी प्रतिबद्धता हासिल की है, जिससे भारत में 10 लाख प्रत्यक्ष रोजगार सृजित होंगे। ऑस्ट्रेलिया के एफटीए के साथ, भारत ने दोहरा कराधान के मुद्दे का समाधान किया, जो आईटी कंपनियों के लिए एक बाधा बना हुआ था। इस एफटीए का एक सबसे महत्वपूर्ण

पहलू दोहरा अंशदान समझौता है। यह ज़िंदे में नियोक्ताओं और अस्थायी भारतीय कर्मचारियों को तीन वर्षों के लिए सामाजिक सुरक्षा अंशदान से छूट देता है। इससे भारतीय सेवा प्रदाताओं की प्रतिस्पर्धा में उल्लेखनीय वृद्धि होगी।

उपभोक्ताओं के लिए गुणवत्तापूर्ण वस्तुएं-व्यापार समझौते प्रतिस्पर्धा बढ़ाते हैं, जिससे भारतीय उपभोक्ताओं को प्रतिस्पर्धी कीमतों पर उच्च-गुणवत्ता युक्त वस्तुएं प्राप्त करने में सहायता मिलती है। मोदी सरकार ने गुणवत्ता को प्रोत्साहन और बढ़ावा देने के लिए नीतिगत समर्थन प्रदान किया है, गुणवत्ता नियंत्रण आदेश जारी किए हैं और मुक्त व्यापार समझौतों (एफटीए) पर वार्तालाप किया है।

प्रसन्नता का अनुभव होता है कि उद्योग निकायों ने मोदी सरकार द्वारा हस्ताक्षरित प्रत्येक मुक्त व्यापार समझौते का भारी समर्थन और स्वागत किया गया है।

सीईटीए बड़ी अर्थव्यवस्थाओं के बीच न्यायसंगत और महत्वाकांक्षी व्यापार समझौतों के लिए एक मानक है। यह हमारे मूल हितों से समझौता किए बिना, वंचित समुदायों के लिए आकर्षक वैश्विक अवसरों के द्वार खोलता है। यह इस बात का एक ज्वलंत उदाहरण है कि नया भारत व्यापार किस प्रकार करता है।

शौर्य भारत ईवी कार रैली : वायुसेना स्टेशन आदमपुर में आगमन समारोह आयोजित



• **जालंधर ब्रीज** . जालंधर

वायुसेना प्रमुख, एयर चीफ मार्शल एपी सिंह द्वारा हरी झंडी दिखाकर रवाना किया गया शौर्य भारत ईवी अभियान 25 से 27 जुलाई, 2025 तक चलने वाली अपनी तीन दिवसीय रैली के तहत वायुसेना स्टेशन आदमपुर पहुंचा। "सेना के साथ पर्यावरण का विकास" थीम पर आधारित इस रैली का उद्देश्य भारत के रक्षा कर्मियों को श्रद्धांजलि देते हुए पर्यावरणीय स्थिरता को बढ़ावा देना है। इस कार रैली का उद्देश्य

"ऑपरेशन सिंदूर" की सफलता का स्मरण करना और हमारे सशस्त्र बलों की वीरता का सम्मान करना है। आदमपुर वायुसेना स्टेशन पर आगमन समारोह का संचालन एयर कमोडोर बृजेश पॉल, वायुसेना स्टेशन आदमपुर के एयर ऑफिसर कर्मांडिंग ने विशिष्ट अतिथियों की उपस्थिति में किया। यह आयोजन भारत की सबसे बड़ी शक्तियों: भारतीय सशस्त्र बलों के अदम्य साहस और पर्यावरणीय स्थिरता के प्रति राष्ट्र की प्रतिबद्धता के एक शक्तिशाली संगम का प्रतिनिधित्व करता है।

यह आयोजन नागरिक-सैन्य सहभागिता को बढ़ावा देता है और स्वच्छ ऊर्जा, ज़िम्मेदार गतिशीलता और पर्यावरण संरक्षण के लिए भारत के प्रयासों को रेखांकित करता है। वायु सेना, थलसेना, नौसेना, डीआरडीओ, तटरक्षक बल, एनसीसी और रक्षा मंत्रालय के कुल 112 प्रतिभागी इस रैली का हिस्सा हैं। यह रैली युवाओं से बातचीत करने, उन्हें प्रेरित करने और उन्हें सशस्त्र बलों में करियर बनाने के लिए प्रेरित करने के लिए रास्ते में पड़ने वाले कॉलेजों/विश्वविद्यालयों का दौरा करेगी, जिसमें साहस, अनुशासन

और देशभक्ति के मूल्यों पर जोर दिया जाएगा।

यह रैली प्रोग्रेस हार्मनी डेवलपमेंट चैंबर ऑफ कॉमर्स एंड इंडस्ट्री (PHDCCI) द्वारा भारतीय वायु सेना एडवेंचर विंग के सहयोग से आयोजित की जा रही है। यह रैली 40 प्रायोजित टाटा वाहनों में लगभग 800 किलोमीटर की दूरी तय करेगी, जिनमें मुख्य रूप से इलेक्ट्रिक वाहन (EV) और हाइब्रिड वाहन शामिल हैं, जो भारत के रक्षा कर्मियों के प्रति एक विशेष श्रद्धांजलि है।

वज्र कोर ने गरिमापूर्ण श्रद्धा और राष्ट्रीय गौरव के साथ कारगिल विजय दिवस की 26वीं वर्षगांठ मनाई

• **जालंधर ब्रीज** . जालंधर

जालंधर छावनी, जुलाई 26, 2025: कारगिल विजय दिवस की 26वीं वर्षगांठ वज्र कोर द्वारा पूर्ण सैन्य सम्मान और गंभीर श्रद्धा के साथ मनाई गई – यह 1999 के ऑपरेशन विजय में भारतीय सेना के अटल साहस और परम बलिदान को समर्पित एक गंभीर और भावपूर्ण श्रद्धांजलि थी।

इस अवसर से पूर्व, वज्र कोर की सभी इकाइयों ने स्मरण और जन-संपर्क कार्यक्रमों की एक श्रृंखला आयोजित की। कारगिल युद्ध के वीरों, वीर नारियों और वीर माताओं से ससम्मान भेंट कर उनके अद्वितीय योगदान को नमन किया गया। उनकी प्रेरणादायक गाथाओं को जनमानस तक पहुंचाने के लिए अनेक जनजागरण कार्यक्रमों का आयोजन किया गया। इसके साथ-साथ युवाओं और बच्चों में देशभक्ति और ऐतिहासिक चेतना जागृत करने हेतु व्याख्यान, वाद-विवाद, प्रश्नोत्तरी प्रतियोगिताएँ और चित्रकला प्रतियोगिताएँ आयोजित की गईं।

कार्यक्रम का मुख्य आकर्षण रहा एक गंभीर पुष्पांजलि समारोह, जिसमें पूर्व सैनिकों, सेवा में कार्यरत जवानों तथा उनके परिजनों ने सहभागिता की। वज्र कोर के जनरल ऑफिसर कर्मांडिंग ने शहीदों को श्रद्धांजलि अर्पित की और उपस्थित जनसमूह को संबोधित किया। अपने उद्बोधन में उन्होंने कारगिल युद्ध में भारतीय सैनिकों के अद्वितीय शौर्य की सराहना की और शहीद परिवारों के प्रति सेना की अटूट प्रतिबद्धता को दोहराया। उन्होंने सभी अधिकारियों और जवानों से आह्वान किया कि वे इन बलिदानी वीरों की विरासत से प्रेरणा लें और भारतीय सेना की गौरवशाली परंपराओं तथा तिरंगे की मर्यादा को संदेव बनाए रखें।

कारगिल विजय दिवस, जो प्रतिवर्ष 26 जुलाई को मनाया जाता है, उस ऐतिहासिक विजय की स्मृति है जब भारतीय सैनिकों ने कठिन भौगोलिक परिस्थितियों, भीषण मौसम, और सुदृढ़ शत्रु चौकियों के विरुद्ध अद्वितीय साहस और दृढ़ संकल्प के साथ प्रत्येक इंच भारतीय भूमि को पुनः प्राप्त किया।

वज्र कोर द्वारा आयोजित यह स्मरण समारोह न केवल राष्ट्र की सेवा में दिए गए



बलिदानों की गूंज को पुनर्जीवित करता है, बल्कि इस सामूहिक संकल्प को भी पुष्ट

करता है –“न कभी भूलेंगे, न कभी क्षमा करेंगे – और हर क्षण तैयार रहेंगे मातृभूमि

की रक्षा के लिए संकल्प, साहस और सम्मान के साथ।”

'ऑपरेशन महादेव' में पहलगाम हमले के आतंकियों को मिट्टी में मिलाया : शाह



• **जालंधर ब्रीज** . नई दिल्ली

प्रधानमंत्री नरेन्द्र मोदी ने 'ऑपरेशन सिंदूर' के माध्यम से आतंकियों के आकाओं को मारा और 'ऑपरेशन महादेव' में पहलगाम हमले में शामिल आतंकियों को मिट्टी में मिलाया।

सेना, CRPF और J&K पुलिस के संयुक्त 'ऑपरेशन महादेव' में पहलगाम हमले के तीनों आतंकी सुलेमान उर्फ फैजल जट, हमजा अफगानी और जिब्रान मार दिए गए। आतंकियों के मारे जाने की सूचना सुनने पर विपक्ष में भी खुशी की लहर दौड़नी चाहिए थी लेकिन उनके चेहरे पर तो स्याही पड़ गई।

विपक्षी सरकार के तत्कालीन गृह मंत्री "आतंकी पाकिस्तान से आये थे" इसका सबूत मांग कर पाकिस्तान को क्लीन चिट देने का काम कर रहे हैं।

विपक्ष द्वारा पाकिस्तान को बचाने का षड्यंत्र 140 करोड़ भारतवासी जान चुके हैं विपक्ष अब बच नहीं पाएगा।

मोदी सरकार में हमारी सेना ने विपक्षी सरकार के समय में हुए आतंकी हमलों के दोषियों को भी पाकिस्तान में घुस कर मारा। मोदी सरकार में आतंकी हमले पर डोज़ियर नहीं भेजे जाते, बल्कि आतंकियों और उसके ठिकानों को जमींदोज़ किया जाता है। ऑपरेशन सिंदूर ने पूरी दुनिया में पाकिस्तान को एक्सपोज़ कर दिया और हमारी सेना ने पाकिस्तान की कृष्ण क्षमता को तहस-नहस कर दिया।

आज यदि कश्मीर का एक हिस्से पर पाकिस्तान का अवैध कब्जा है, तो इसके एकमात्र जिम्मेदार पंडित जवाहरलाल नेहरू हैं। POK के अस्तित्व का कारण जवाहरलाल नेहरू की गलती है। 1971 की लड़ाई में सेना ने तो पाकिस्तान को हरा दिया, लेकिन विपक्ष की तत्कालीन सरकार ने 15,000 किमी की जीती हुई भूमि भी वापस लौटा दी और POK भी नहीं ले पाई। सारे आतंकवाद की जड़ पाकिस्तान है, जो विपक्ष की एक भूल है, अगर देश का विभाजन न हुआ होता तो आज पाकिस्तान ही नहीं होता। आज चीन UNSC का सदस्य और भारत UNSC से बाहर है, तो इसके लिए केवल नेहरू जिम्मेदार हैं। जब भारत की सेना डोकलाम में चीन के साथ लड़ रही थी, तब विपक्ष के नेता चीनी अधिकारियों के साथ मुलाकात कर रहे थे। 2004 में विपक्षी सरकार ने POTA कानून रद्द कर आतंकवाद के खिलाफ भारत की लड़ाई को कमजोर किया। मोदी सरकार में कश्मीर केंद्रित

आतंकी घटनाओं को छोड़कर देश के बाकी हिस्से में कोई बड़ी आतंकी घटना नहीं हुई।

कल तक विपक्ष बोल रहा था बैसरन के आतंकी पाकिस्तान भाग गए, लेकिन हमने तो आतंकियों को ठोक दिया।

दाउद इब्राहिम, सैयद सलाहदुदीन, टाइगर मेमन, अनीस इब्राहिम, रियाज भटकल, इकबाल भटकल, मिर्जा सादा बेग... ये सभी आतंकी विपक्षी सरकार के कार्यकाल के दौरान देश से भागे।

2004-2014 के 10 वर्षों में 7,217 आतंकी घटनाएँ हुईं जबकि मोदी सरकार में यह 70% तक घट गई।

धारा 370 के समाप्त होने के बाद कश्मीर में आतंकवादी इकोसिस्टम को नष्ट कर दिया गया है। पहले आतंकियों के जनाजे में भीड़ जुटती थी, आज आतंकियों को जहाँ मारा जाता है, वहीं दफना दिया जाता है।

विपक्षी सरकार के कार्यकाल में एक साल में 2,654 स्टोन पेल्टिंग की घटनाएँ हुईं, मोदी सरकार में स्टोन पेल्टिंग की घटनाएँ ज़ीरो हो गयीं।

विपक्षी सरकार के कार्यकाल के दौरान एक साल में 132 दिन पाक प्रायोजित हड़ताल के कारण चाटी बंद रहती थी, मोदी सरकार में पिछले तीन साल से अब तक चाटी में एक भी हड़ताल नहीं हुई। मोदी सरकार ने 2019 के बाद कश्मीर में आतंकियों को पोषित करने वाले दर्जनों संगठनों को बैन किया।

जो भी हमारी सीमा पर घुसपैठ करेगा, मारा जाएगा, हम आतंकवाद को खत्म करके रहेंगे।

POTA रद्द करने वालों और टेरिस्टों को बचाव कर वोट बैंक की राजनीति करने वालों को मोदी जी की आतंक विरोधी नीति पसंद नहीं आती।

पहलगाम के बाद बिहार में दिया गया मोदी जी का भाषण आतंकवाद के खिलाफ लड़ाई में 140 करोड़ लोगों का प्रतिशोध है, जो विपक्ष को नहीं दिखता... जिसका जैसा चश्मा होता है, उसकी वैसे ही दृष्टि होती है।

मोदी सरकार आतंकवादियों को पनाह देने वालों को विपक्षी सरकार की तरह विक्रियम का सर्टिफिकेट नहीं देती।

केन्द्रीय गृह एवं सहकारिता मंत्री अमित शाह ने पहलगाम आतंकी हमले के जबाब में भारत के मज़बूत, सफल और निष्पक्ष 'ऑपरेशन सिंदूर' पर आज लोक सभा में हुई विशेष चर्चा में भाग लिया।

चर्चा में भाग लेते हुए केन्द्रीय गृह एवं सहकारिता मंत्री अमित शाह ने पहलगाम में निर्दोष नागरिकों का धर्म पूछकर की गई हत्या की घोर निंदा किया।

लाखों रुपए की खरीदी हुई मशीनरी किसकी वजह से हुई कंडम?



• **लाखों रुपये खर्च कर खरीदी मशीन की दयनीय हालत। (दाएं) पत्ते डालने के लिए पार्क में बनाए गए गड्ढे।**

• **जालंधर ब्रीज . विशेष रिपोर्टर**

जालंधर शहर को साफ़-सुथरा बनाने के लिए नगर निगम जालंधर ने कुछ साल पहले एक मशीन खरीदी थी, जिसकी कीमत लगभग लाखों रुपये में है। इस मशीन का मकसद था शहर में पेड़ों से गिरने वाले पत्तों को इकट्ठा कर उनसे खाद बनाना, ताकि शहर के पार्कों और सड़कों को सफाई बनी रहे। यह मशीन बल्टन पार्क में लगाई गई थी ताकि पार्क में लगे पेड़ों से गिरने वाले पत्ते वहीं प्रोसेस होकर खाद बन सकें। लेकिन बागवानी विभाग की लापरवाही के चलते यह मशीन खरीद के पहले दिन से ही बेकार पड़ी है। बल्टन पार्क सोसाइटी के लोग बताते हैं कि पहले पेड़ों के सूखे पत्तों को इकट्ठा कर जला दिया जाता था, जिससे प्रदूषण फैलता था और पार्क में सैर के लिए आने वाले लोगों को परेशान होना पड़ता था। अब सोसाइटी ने पार्क में बड़े-बड़े गड्ढे बना दिए हैं जिनमें पत्तों को डाल दिया जाता है, लेकिन यह काम मशीन से नहीं हो रहा बल्कि हाथों से हो रहा है।

जालंधर प्रशासन ने लंग केयर फाउंडेशन के साथ एमओयू पर हस्ताक्षर किए

• **जालंधर ब्रीज.** जालंधर

वायु प्रदूषण और जलवायु परिवर्तन का बढ़ता संकट स्वास्थ्य और पर्यावरण के लिए हर गुजरते दिन के साथ गंभीर चुनौतियां पैदा कर रहा है। सामूहिक और स्थानीय स्तर पर समाधानों की आवश्यकता को समझते हुए, जालंधर जिला प्रशासन ने स्वच्छ वायु और स्वस्थ समुदायों के लिए निरंतर कार्रवाई को आगे बढ़ाने हेतु लंग केयर फाउंडेशन के साथ एक एम.ओ.यू पर हस्ताक्षर किए हैं। इस एमओयू पर अतिरिक्त डिप्टी कमिश्नर(ज) अमनंदर कौर बराड़ और लंग केयर फाउंडेशन के संस्थापक-ट्रस्टी डा.राजीव खुराना ने हस्ताक्षर किए। उन्होंने जालंधर जिले में स्वच्छ वायु को बढ़ावा देने, स्वास्थ्य संबंधी गतिविधियों को बढ़ाने, फसल अवशेष जलाने की समस्या का समाधान करने और वायु गुणवत्ता और जन स्वास्थ्य में सुधार के लिए स्थायी प्रथाओं को बढ़ावा देने के लिए अपनी वचनबद्धता दोहराई।

नगर निगम होशियारपुर ने चिंतपूर्णी मेला व्यवस्था को बनाया स्वच्छता और पर्यावरण संरक्षण की मिसाल

• **जालंधर ब्रीज.** होशियारपुर

माता चित्तपूर्णी जी का मेला हर साल की तरह इस वर्ष भी श्रद्धा और उल्लास के साथ मनाया जा रहा है। इस दौरान देशभर से भारी संख्या में श्रद्धालु होशियारपुर शहर होते हुए हिमाचल प्रदेश स्थित माता चित्तपूर्णी मंदिर की ओर जाते हैं। श्रद्धालुओं की इस बढ़ती आवाजाही और धार्मिक संस्थाओं द्वारा लगाए गए लंगरों के बीच नगर निगम होशियारपुर ने शहर की स्वच्छता और पर्यावरण संरक्षण के लिए विशेष व्यवस्थाएं की हैं। नगर निगम कमिश्नर ज्योति बाला मट्टू ने जानकारी देते हुए बताया कि शहर में जगह-जगह लगाए गए लंगरों और श्रद्धालुओं के मार्गों पर सफाई व्यवस्था को प्राथमिकता दी गई है। निगम की ओर से सफाई सेवकों की तैनाती की गई है, जो पूरे मार्ग पर नियमित सफाई सुनिश्चित कर रहे हैं। साथ ही, लंगरों में प्रतिदिन जमा होने वाले कूड़े के निपटान के लिए



निगम की गाड़ियां लगातार दौरा कर रही हैं। पर्यावरण संरक्षण पर विशेष ध्यान देते हुए नगर निगम ने लंगर आयोजकों को डस्टबिन और बायोडिग्रेडेबल डिस्पोजल सामग्री उपलब्ध करवाई है। निगम ने इस बार स्पष्ट संदेश दिया है कि मेले के दौरान सिंगल-यूज प्लास्टिक का प्रयोग नहीं किया जाएगा। लंगर आयोजकों को इस नियम का पालन करने के निर्देश दिए गए हैं और रोजाना संयुक्त कमिश्नर के नेतृत्व में गठित प्रवर्तन टीम लंगर स्थलों का निरीक्षण कर रही है। नियमों का उल्लंघन करने वालों

के चालान भी काटे जा रहे हैं, ताकि सभी आयोजक स्वच्छता और पर्यावरण सुरक्षा के प्रति जागरूक रहें। ज्योति बाला मट्टू ने शहरवासियों और श्रद्धालुओं से अपील की है कि वे मेले के दौरान सिंगल-यूज प्लास्टिक का प्रयोग न करें और भोजन के बाद उत्पन्न होने वाला कचरा निर्धारित डस्टबिन में ही डालें। उन्होंने कहा कि शहर की सुंदरता और पर्यावरण की रक्षा तभी संभव है जब हर नागरिक अपनी जिम्मेदारी समझते हुए स्वच्छता में सहयोग करें।

विमेंस टी20 वर्ल्ड कप के क्वालिफायर का पूरा शेड्यूल जारी, नेपाल को मिली मेजाबनी की कमान

स्पोर्ट्स डेस्क. महिला टी20 वर्ल्ड कप 2026 के क्वालीफायर मैच का शेड्यूल आईसीसी ने जारी कर दिया है। क्वालीफायर मैचों का आगाज 12 जनवरी 2026 से होगा, जो कि 2 फरवरी 2026 तक खेला जाएगा, जिसकी मेजबानी नेपाल को दी गई है। 21 दिन के इस इवेंट में कुल 10 टीमों दो अलग-अलग जगह मुलपानी, काठमांडू में आपस में भिड़ेगी।



अफ्रीका और यूरोप, जबकि एक टीम ईस्ट एशिया पैसिफिक से ली जाएगी। दरअसल, नेपाल में होने वाले आईसीसी महिला वर्ल्ड कप 2026 का क्वालीफायर अहम होगा, जिसमें

10 टीमों को दो अलग-अलग ग्रुप में बांटा गया है। हर एक ग्रुप में 5 टीमों का फाइनल मैच बेहतरीन होगा, क्योंकि वहां लंदन के ऐतिहासिक लॉर्ड्स क्रिकेट ग्राउंड में खेला जाएगा।

फिलहाल, बता दें कि, आईसीसी महिला टी20 वर्ल्ड कप 2026 के शेड्यूल का पहले ही ऐलान हो गया है, जिसमें इंग्लैंड और वेल्स को मेजबानी मिली हैं। इस इवेंट की शुरुआत 12 जून से होनी है, जिसका फाइनल 5 जुलाई 2026 को खेला जाएगा। वहीं इन 24 दिनों के अंतराल में कुल 33 मैच खेले जाएंगे, जो कि 7 वेन्यू पर खेले जाएंगे, जिसमें ओल्ड ट्रैफर्ड, हेंडिंग्ले, हैम्पशायर बॉल, ब्रिस्टोल काउंटी ग्राउंड शामिल हैं। वहीं, इस बार महिला टी20 वर्ल्ड कप 2026 का फाइनल मैच बेहतरीन होगा, क्योंकि वह लंदन के ऐतिहासिक लॉर्ड्स क्रिकेट ग्राउंड में खेला जाएगा।

जालंधर में एक और अनधिकृत निर्माण ध्वस्त

सिविल और पुलिस अधिकारियों ने कुख्यात नशा तस्कर के खिलाफ की सख्त कार्रवाई, आरोपी के खिलाफ 18 एफआईआर दर्ज

• **जालंधर ब्रीज.** जालंधर

'युद्ध नशे के विरुद्ध' अभियान के तहत एक निर्णायक कदम उठाते हुए जालंधर नगर निगम ने जालंधर कमिश्नरेट पुलिस के सहयोग से गुरुवार को पक्का बाग इलाके में एक कुख्यात नशा तस्कर के अवैध निर्माण को ध्वस्त कर दिया। इस कार्रवाई का नेतृत्व करते हुए पुलिस कमिश्नर धनप्रीत कौर ने बताया कि अवैध निर्माण को ध्वस्त कर दिया गया है। हरविंदर सिंह एक कुख्यात नशा तस्कर है, जिसके खिलाफ एन.डी.पी.एस एक्ट, शराब तस्करी और अन्य धाराओं के तहत 18 एफ.आई.आर. दर्ज हैं। पुलिस कमिश्नर ने कहा कि यह कार्रवाई नशा माफिया के



लिए एक कड़ा संदेश है। उन्होंने कहा कि नशा तस्करों की अवैध संपत्तियों को ध्वस्त करके न केवल कानून का पालन हो रहा है, बल्कि आस-पास के इलाकों को भी नशे के चंगुल से मुक्त किया जा रहा है। कमिश्नरेट पुलिस द्वारा नशीले पदार्थों के नेटवर्क को पूरी तरह से खत्म करने की वचनबद्धता दोहराते हुए, उन्होंने नागरिकों से सरकार द्वारा जारी व्हाट्सएप नंबर 9779-100-200 पर नशे से संबंधित जानकारी सांझा करने की अपील की। उन्होंने कहा

कि सूचना देने वालों की पहचान गोपनीय रखी जाएगी। जालंधर कमिश्नरेट पुलिस की इस पहल का स्थानीय निवासियों ने स्वागत किया। उन्होंने सरकार के साहसिक कदमों की सराहना की और कहा कि इससे नशा तस्करों को कड़ा संदेश जाएगा और जनता का विश्वास बढ़ेगा। लोगों ने राज्य में नशे के खिलाफ चल रही जंग में इस तरह की कार्रवाई को ऐतिहासिक और नशा मुक्त पंजाब बनाने की दिशा में एक आवश्यक कदम बताया।

62 करोड़ की जीएसटी चोरी का भंडाफोड़, अब तक दो गिरफ्तार

• **जालंधर ब्रीज.** लुधियाना

विशेष खुफिया जानकारी के आधार पर, केंद्रीय जीएसटी लुधियाना द्वारा ऑडियो-वीडियो प्रोडक्शन क्षेत्र की कई फर्मों के विरुद्ध जांच की गई, जिसमें 62 करोड़ रुपये की जीएसटी चोरी का खुलासा हुआ है। प्रारंभिक जांच में सामने आया है कि इन फर्मों ने 342 करोड़ रुपये मूल्य की सेवाएं विदेशी संस्थाओं से आयात की थीं

और उस पर जीएसटी का भुगतान नहीं किया। जांच में यह भी सामने आया है कि इन फर्मों ने जीएसटी कानूनों के अंतर्गत निर्धारित कोई भी दस्तावेजी प्रक्रिया का पालन नहीं किया, जिससे यह स्पष्ट होता है कि यह कर चोरी सुनियोजित और जानबूझकर की गई।

इन फर्मों को संचालित करने और बनवाने में शामिल दो व्यक्तियों को कल, अर्थात् 30 जुलाई 2025 को

गिरफ्तार किया गया। अब तक की गई इन दो गिरफ्तारियों के साथ, जांच अभी जारी है ताकि इस नेटवर्क की पूरी श्रृंखला और चोरी की कुल राशि का पता लगाया जा सके।

सीजीएसटी लुधियाना आयुक्तालय ईमानदार करदाताओं के लिए समान अवसर सुनिश्चित करने और कर धोखाधड़ी को पहचान करने के लिए अपनी प्रतिबद्धता को दोहराता है।

डॉक्टरों का निलंबन व बर्खास्तगी अपर्याप्त स्वास्थ्य मंत्री दें इस्तीफा : प्रताप बाजवा

• **जालंधर ब्रीज.** चंडीगढ़

पंजाब विधानसभा में विपक्ष के नेता प्रताप सिंह बाजवा ने गुरुवार को जालंधर सिविल अस्पताल

में ऑक्सिजन की आपूर्ति बाधित होने के कारण तीन मरीजों की दुखद मौत के लिए आम आदमी पार्टी (आप) के नेतृत्व वाली पंजाब सरकार को स्पष्ट रूप से जिम्मेदार ठहराया और पंजाब के स्वास्थ्य और परिवार कल्याण

मंत्री डॉ. बलबीर सिंह के इस्तीफे की मांग की। बाजवा ने कहा कि पंजाब स्वास्थ्य मंत्रालय की हालिया कार्रवाई- जिसमें तीन डॉक्टरों को निलंबित करना और एक हाउस सर्जन को बर्खास्त करना- इस प्रशासन की घोर लापरवाही का स्पष्ट संकेत है। डॉक्टरों का निलंबन और बर्खास्तगी पूरी तरह से अपर्याप्त है। स्वास्थ्य मंत्री को नैतिक जिम्मेदारी स्वीकार करनी चाहिए और बिना देरी किए इस्तीफा देना चाहिए। कांग्रेस के वरिष्ठ नेता बाजवा पंजाब की सार्वजनिक

स्वास्थ्य प्रणाली से विनाशकारी तरीके से निपटने के लिए आप सरकार की निंदा करने से पीछे नहीं हटे, जो उनके 3.5 साल के कार्यकाल में काफी बिगड़ गई है। उन्होंने कहा, "दिल्ली से एक खारिज किए गए स्वास्थ्य मॉडल को लागू करने के अपने लापरवाह प्रयास में, आप सरकार ने पंजाब की अच्छी तरह से काम करने वाली स्वास्थ्य प्रणाली को ध्वस्त कर दिया है," एक अनुरूप दृष्टिकोण की तत्काल आवश्यकता को रेखांकित करते हुए जो वास्तव में पंजाब के लोगों की सेवा करता है।

बाजवा ने इन गंभीर खामियों को दूर करने के लिए तत्काल और निर्णायक कार्रवाई की मांग की। बाजवा ने पंजाब के सिविल अस्पतालों में चिकित्सा विशेषज्ञों की भारी कमी पर भी नाराजगी व्यक्त की, जिसमें खुलासा किया गया कि 2,098 स्वीकृत विशेषज्ञ पदों में से 990 खाली हैं। इसके अलावा, 3,847 सामान्य चिकित्सा अधिकारी पदों में से 1,962 खाली हैं, एक चौकाने वाली 51% रिक्ति दर जिसे तुरंत संबोधित किया जाना चाहिए।

जालंधर कैंट के अधीन डाक घरों द्वारा आईटी 2.0 एप्लिकेशन की 4 से होगी शुरुआत

जालंधर (जालंधर ब्रीज) . डाक विभाग ने डिजिटल परिवर्तन पहल के तहत एपीटी एप्लीकेशन की शुरुआत की घोषणा की है, जो डिजिटल उत्कृष्टता और राष्ट्र निर्माण की दिशा में एक महत्वपूर्ण कदम है। इस परिवर्तनकारी पहल के अंतर्गत, उन्नत प्रणाली को जालंधर कैंट प्रधान डाकघर के अधीन सभी डाकघरों में दिनांक 04.08.2025 से लागू किया जाएगा। इस आधुनिक डिजिटल प्लेटफॉर्म पर निर्बाध और सुरक्षित संक्रमण को सक्षम करने के लिए, दिनांक 02.08.2025 को नियोजित डाऊनटाइम निर्धारित किया गया है। 02.08.2025 को किसी भी डाकघर में कोई सार्वजनिक लेन-देन नहीं किया जाएगा। यह अस्थायी सेवा निलंबन डेटा माइग्रेशन, सिस्टम वैलिडेशन और कॉन्फिगरेशन प्रक्रियाओं की सुविधाजनक बनाने के लिए आवश्यक है, ताकि नई प्रणाली को सुचारु और कुशलतापूर्वक शुरू किया जा सके। जनसुविधा हेतु, जालंधर सिटी प्रधान डाकघर के अधीन आने वाले डाकघरों की सेवाएं इस दौरान उपयोग की जा सकती हैं। एपीटी एप्लिकेशन को एक बेहतर उपयोगकर्ता अनुभव, तेज़ सेवा वितरण और अधिक ग्राहक-अनुकूल इंटरफ़ेस प्रदान करने के लिए डिज़ाइन किया गया है, जो हमारी भविष्य के लिए तैयार डाक सेवाओं की प्रतिबद्धता को दर्शाता है।



की कमान और तीन बार जीओसी-इन-सी प्रशस्ति पत्र से सम्मानित होना शामिल है। पीएचएचपीएंडसी के एनसीसी निदेशालय के उपमहानिदेशक के रूप में, ब्रिगेडियर सिंह ने कार्यालय में एक सकारात्मक और सौहार्दपूर्ण वातावरण को बढ़ावा दिया और अपनी टीम को असाधारण परिणाम देने के लिए प्रेरित किया।

नए उपमहानिदेशक ब्रिगेडियर राजीव कपूर अपनी नई भूमिका में व्यापक अनुभव लेकर आए हैं। उन्होंने ऑपरेशन गलवान के दौरान लद्दाख में एक इन्फैंट्री ब्रिगेड और जोरहाट स्थित एनसीसी समूह मुख्यालय की कमान संभाली थी।

5000 से अधिक आंगनवाड़ी पदों की भर्ती 30 सितंबर से पहले पारदर्शी ढंग से होगी पूर्ण : डॉ. बलजीत कौर

• **जालंधर ब्रीज.** चंडीगढ़

पंजाब सरकार आंगनवाड़ी सेवाओं को सशक्त, समर्थ एवं जनहितैषी बनाने के लिए प्रतिबद्ध है।

इस उद्देश्य की पूर्ति के तहत पूरे पंजाब में 5000 से अधिक आंगनवाड़ी कार्यकर्ताओं एवं सहायिकाओं के रिक्त पदों को 30 सितंबर 2025 से पहले भरने की प्रक्रिया पूरी की जाएगी। यह जानकारी सामाजिक सुरक्षा, महिला एवं बाल विकास मंत्री डॉ. बलजीत कौर ने दी।

डॉ. बलजीत कौर ने बताया कि विभाग द्वारा 23 जुलाई से 15 अगस्त तक आंगनवाड़ी कार्यकर्ताओं और सहायिकाओं की पदोन्नति, तबादले/समायोजन तथा तरस के आधार पर नियुक्तियों हेतु विशेष कार्यक्रम जारी किया गया है। इसके अंतर्गत, जिन कर्मचारियों की सेवा के दौरान मृत्यु हो गई,



उनके आश्रितों को नौकरी देने के लिए 1 अगस्त से 8 अगस्त तक प्रक्रिया चलाई जाएगी, जबकि तबादले/समायोजन 15 अगस्त से पहले पूरे किए जाएंगे। डॉ. बलजीत कौर ने जोर देकर कहा कि यह पहली बार है जब सेवा के दौरान स्थायी रूप से अंगण हो गए या जानलेवा बीमारी के कारण असमर्थ हुए आंगनवाड़ी कार्यकर्ताओं या सहायिकाओं के आश्रितों को सरकारी नौकरी का अवसर दिया जा रहा है।

कैबिनेट मंत्री ने कहा कि आंगनवाड़ी कार्यकर्ताओं और सहायिकाओं के कल्याण, सुरक्षा और उत्साहवर्धन के लिए पंजाब सरकार निरंतर प्रयासरत है। ये निर्णय केवल प्रशासनिक नहीं बल्कि मानवीय सहायक, न्याय और जिम्मेदार प्रबंधन के प्रतीक हैं। सरकार अपने अग्रिम पंक्ति के कर्मचारियों की सेवा का सदैव सम्मान करती है और उनके अधिकारों की पूरी रक्षा करेगी। उन्होंने बताया कि रिक्त पदों के विज्ञापन 22 अगस्त को जारी किए जाएंगे, जबकि आवेदन भरने की अंतिम तिथि 22 सितंबर होगी।